

मुंबईतील श्वसन संस्थेच्या आजारांचे व
मृत्युंचे बालकांमधील प्रमाण तसेच
सर्वसाधारण बालमृत्युंचा अभ्यास
करण्यासाठी समिती गठीत
करणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: सा.आ.वि.-३००११/प्र.क्र.३९/२०१६-आ-७
जी.टी. रुग्णालय आवार, १० वा मजला,
मंत्रालय, मुंबई - ४०० ००१.
दिनांक:- १५ मार्च, २०१६.

प्रस्तावना :-

मुंबईमध्ये बालकांमधील श्वसन संस्थेचे आजार विशेषतः दम्याचे प्रमाण व त्यामुळे होणा-या मृत्युंचे प्रमाण जास्त असल्याचे एका संस्थेच्या अभ्यासामध्ये आढळून आले असून विधी मंडळाच्या २०१५ च्या पावसाळी अधिवेशनामध्ये यासंदर्भात चर्चा करण्यात आली होती. त्यावेळी एका समितीची स्थापना करून अभ्यास करण्यात येईल असे आश्वासन मा. मंत्री, सार्वजनिक आरोग्य व कुटुंब कल्याण यांनी विधानपरिषद सभागृहात दिले होते. तसेच मुंबईमध्ये सर्वसाधारण बालमृत्युंचे प्रमाणही जास्त असून दरमहा ४०० बालमृत्यु होत असल्याचे एका बातमीमध्ये प्रसिध्द करण्यात आले होते. त्या अनुषंगाने या दोन्ही बाबींचा अभ्यास करण्यासाठी तज्ञांची समिती नेमण्याची बाब शासनाच्या विचाराधीन होती. त्यानुसार पुढील प्रमाणे निर्णय घेण्यात येत आहे.

शासन निर्णय:-

बृहन्मुंबई व पुणे शहरामध्ये बालकांमध्ये श्वसनसंस्थेच्या आजारांचे प्रमाण व त्यामुळे होणा-या मृत्युंच्या प्रमाणाबाबत अभ्यास करण्यासाठी तसेच सर्वसाधारण बालमृत्युंचे प्रमाण या शहरांमध्ये जास्त आहे किंवा कसे याचा शास्त्रीय आधारावर अभ्यास करण्यासाठी वैद्यकीय महाविद्यालयातील तज्ज्ञांचा तसेच बृहन्मुंबई आरोग्य अधिकाऱ्यांचा समावेश असलेली तज्ञ समिती पुढीलप्रमाणे नेमण्यात येत आहे.

१. अतिरिक्त संचालक, आरोग्य सेवा
(सामाजिक बांधिलकी असलेले कार्यक्रम) पुणे

-अध्यक्ष

२. उपसचिव, सार्वजनिक आरोग्य विभाग, मंत्रालय, मुंबई	-सदस्य
३. प्राध्यापक व विभाग प्रमुख (मेडिसिन), सर ज.जी.समूह रुग्णालये, मुंबई	-सदस्य
४. प्राध्यापक व विभाग प्रमुख (मेडिसिन), के.ई.एम. रुग्णालये, मुंबई	-सदस्य
५. प्राध्यापक व विभाग प्रमुख (बालरोगशास्त्र) सर ज.जी.समूह रुग्णालये, मुंबई	-सदस्य
६. प्राध्यापक व विभाग प्रमुख (बालरोगशास्त्र) के.ई.एम. रुग्णालये, मुंबई	-सदस्य
७. प्राध्यापक व विभाग प्रमुख (प्रिक्टिस् अँड सोशल मेडिसिन) सर ज.जी.समूह रुग्णालये, मुंबई	-सदस्य
८. प्राध्यापक व विभाग प्रमुख (प्रिक्टिस् अँड सोशल मेडिसिन) के.ई.एम. रुग्णालये, मुंबई	-सदस्य
९. प्राध्यापक व विभाग प्रमुख (सुक्ष्मजीवशास्त्र) सर ज.जी.समूह रुग्णालये, मुंबई	-सदस्य
१०. प्राध्यापक व विभाग प्रमुख (सुक्ष्मजीवशास्त्र) के.ई.एम. रुग्णालये, मुंबई	-सदस्य
११. आरोग्य अधिकारी, बृहन्मुंबई महानगरपालिका, मुंबई	-सदस्य
१२. दोन अशासकिय विशेषज्ञ (specialist)	-सदस्य
१३. सहाय्यक संचालक, आरोग्य सेवा (कुटुंब कल्याण) मुंबई	-सदस्य सचिव

२. उक्त तज्ञ समितीने आवश्यकता भासल्यास पुणे शहरातील तज्ञ, महाराष्ट्र प्रदुषण नियंत्रण महामंडळाचे अधिकारी, पर्यावरण तज्ञ किंवा आवश्यकतेनुसार इतर तज्ञांना बैठकीसाठी निमंत्रित करावे.

समितीची कार्यकक्षा-

१. मुंबईमध्ये बालकांमधील श्वसनसंस्थेचे आजार व त्यामुळे होणा-या मृत्युचा अभ्यास करणे, इतर राज्ये/जिल्ह्यांचा तौलनिक अभ्यास करणे.
२. आजार व मृत्युसाठी कारणीभूत असणा-या हवेतील प्रदुषण किंवा इतर संबंधित घटकांचा अभ्यास करणे.
३. या अभ्यासाच्या निष्कर्षानुसार आजार/मृत्युचे प्रमाण कमी करण्यास उपाययोजना सुचविणे.
४. मुंबईमध्ये सर्वसाधारण बालमृत्युचे प्रमाण, त्याची कारणे, इतर जिल्हे व राज्याच्या तुलनेमध्ये हे प्रमाण जास्त आहे किंवा कसे या बाबत विश्लेषण करणे.

५. बालमृत्युच्या अभ्यासानुसार उपाययोजना सुचविणे.

३. समितीतील शासकीय तसेच अशासकीय सदस्यांना प्रवासभत्ता व इतर अनुषंगिक भत्ते नियमानुसार देय राहतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा सांकेतांक 201603141428437817 असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

५. महाराष्ट्राचे राज्यपाल यांच्या आदेशानुसार व नावाने,

(मनोहर ठोंबरे)

महाराष्ट्र शासनाचे अवर सचिव

प्रत:-

१. राज्यपालांचे सचिव, राजभवन, मलबार हिल, मुंबई.
२. मा.मुख्यमंत्री यांचे खाजगी सचिव, मंत्रालय, मुंबई.
३. सर्व मंत्री / राज्यमंत्री यांचे खाजगी सचिव, मंत्रालय, मुंबई.
४. मा.विरोधी पक्षनेता, विधान परिषद / विधानसभा, विधानभवन, मुंबई.
५. मुख्यसचिव, महाराष्ट्र शासन, मंत्रालय, मुंबई.
६. आयुक्त, बृहन्मुंबई महानगरपालिका, मुंबई/पुणे महानगरपालिका, पुणे.
७. अपर मुख्य सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
८. अध्यक्ष, महाराष्ट्र प्रदुषण नियंत्रण मंडळ, मुंबई.
९. आयुक्त (कु.क.) तथा संचालक, राष्ट्रीय आरोग्य अभियान, मुंबई.
१०. संचालक, आरोग्य सेवा संचालनालय, मुंबई.
११. अतिरिक्त संचालक, कुटुंब कल्याण कार्यालय, पुणे.
१२. निवड नस्ती (आरोग्य-७).